



ኤፌርት ኮቻይና ኩባንያ ጋር የወርቅ ክምችት አገኘ  
(በአሰጣጥ ተፈራ)

በማዕድን ፍለጋ ሥራ የተሰማራ የኤፌርት ድርጅት ኮቻንያ ቤጂንግ ከተባለ የቻይና ኩባንያ ጋር በመስረተው መከዳ ማይኒንግ ኃላፊነቱ የተወሰነ የግል ማህበር አማካይነት በትግራይ ክልል የወርቅ ክምችት ማግኘቱ ተገለጸ፡፡ በማዕድን ፍለጋ ሥራ የተሰማራ ኩባንያዎች በካሳ ክፍያና በአርሶ አደሮች ይዞታ ጉዳይ መቸገራቸውን አስታወቀ፡፡ የማዕድንና ኢነርጂ ሚኒስቴር የማዕድን ፈቃድና አስተዳደር ዋና የሥራ ሂደት ባለቤት አቶ ገ/አግዚአብሔር መኮንን እንደተናገሩት መከዳ ኃላፊነቱ የተወሰነ የግል ማህበር የወርቅ ክምችትና ብረት ነክ ማዕድኖች ያገኘው በምዕራብ መረብ ወንዝ ዳርቻ ጠረር በምትባል ቦታ ነው፡፡

ባለፈው ሐመስ የሚኒስቴር ማሥሪያ ቤቱ የከበሩና ብረት ነክ ማዕድን ተላይ የምርመራ ሥራ ከሚሰሩት ባለፈቃዶች ጋር ወይይት ባካሄደበት ወቅት የምርመራ ሥራቸውንና ግኝታቸውን አስመልክቶ ገለጻ እንዲያደርጉ ከተመረጠት ሦስት ድርጅቶች መካከል መከዳ አንዱ ነበር፡፡ እንደ ኃላፊው ገለጻ መከዳ በምርመራ አገኘሁት ያለው የወርቅ ክምችት ቦታ በማዕድን ፍለጋ ቋንቋ "ሊሊ ማእንደ ሚቸል ተስፋ ሰጪ" ነው ብለዋል፡፡ በማዕድን ፍለጋ ሥራ የተሰማራው መከዳ ኃላፊነቱ የተወሰነ የግል ማህበር የተመሰረተው ኢዛና የተሰኘው የኤፌርት የንግድ ቅርንጫፍ ኮቻንያ ቤጂንግ ከተሰኘ የማዕድን ፍለጋ ሥራ ላይ ከተሰማራ ድርጅት ጋር በጥምር ነው፡፡

በተመሳሳይ ማድሮክ ጎልድ ኃላፊነቱ የተወሰነ የግል ማህበር በመተከል አካባቢ ላለፉት ሦስት ዓመታት ባካሄደው የማዕድን ፍለጋ የወርቅ ክምችት ማግኘቱን፣ ክምችቱ የተገኘበት ቦታ ሊሊ ማእንደ ሚቸል የድርጅቱ ባለሙያ ገለጻ አድርገዋል፡፡ በሦስተኛ ደረጃ ገለጻ ያደረገው ጎልድን ፕሮሰፔክት ማይኒንግ የተሰኘው እንግሊዝ አገር ኩባንያ በምሥራቅ ወለጋ ነጆ አካባቢ ቱሉካፒ በሚባል ቦታ 22.3 ቶን የወርቅ ክምችት ማግኘቱን፣ በቀሩት ቦታዎች ላይ የሚካሄደው ተጨማሪ የማዕድን ፍለጋ ሲጠናቀቅ የክምችቱ መጠን ወደ 30 ቶን ያድጋል ተብሎ እንደሚጠበቅ በባለሙያዎቹ ገለጻ አድርጓል፡፡ ከገለጻዎቹ በኋላ በተካሄደ ወይይት የተሳተፉት 54 የተለያዩ የማዕድን ፍለጋ ፈቃድ ያወጡ የ28 ኩባንያዎች ባለቤቶች በወይይቱ ወቅት በማዕድን ፍለጋ ሥራው ላይ ያጋጠማቸውን ችግር እንዳቀረቡ አቶ ገ/አግዚአብሔር ተናግረዋል፡፡

የማዕድን ጉድጓድ ቁፋሮዎች በ20 ሜትር ርቀት በብዛት ስለሚቆፈሩ የመኖሪያ ቤቶችንና የአርሶ አደሮችን ይዞታ ስለሚካ አርሶ አደሮቹ ለኩባንያዎቹ የካሳና የግምት ጥያቄ በማቅረብ ጫፍ እንደሚፈጥሩባቸው ይህንን ችግር ሊፈታው የሚችለው መንግሥት በመሆኑ አንድ መፍትሔ እንዲሰጣቸው በማዕድን ሥራ ላይ የተሰማሩት ጠይቀዋል፡፡ የማዕድንና ኢነርጂ ሚኒስቴር አቶ አለማየሁ ተገኑ ችግሩን ለመፍታት ቀላል ባይሆንም ጉዳዩ ከሚመለከታቸው ክልሎችና የአስተዳደር አካላት ጋር በመነጋገር ችግሩ እንደሚፈታ በመግለፅ መልስ መስጠታቸውን አታወቁል፡፡

በሌላ ዜና በማዕድን ሥራ ለመሰማራት ፈቃድ አወጥቶ በቤንሻንጉል ክልል ሦስት ብሎኮች ላይ ሥራ ጀምሮ የነበረው ማናገሥት የተሰኘ ኩባንያ በዓለም ላይ የተፈጠረውን የገንዘብ ቀውስ ምክንያት በማድረግ ፈቃዱ እንዲሰረዝለት ጥያቄ ማቅረቡን አቶ ገ/አግዚአብሔር ተናግረዋል፡፡ ኃላፊው እንዳሉት የኩባንያው ጥያቄ በህጉ መሠረት ማጣራት ይደረግበታል፡፡